

சிலப்பதிகாரம் காட்டும் சமூகத்தில் அறம்

தனியார் ஆ
சாந்தினி. அ

ஆய்வுச்சுருக்கம்:

தமிழ்லுள்ள ஜம்பெரும்காப்பியங்களில் ஒன்றான சிலப்பதிகாரம் என்னும் இலக்கியம் இளங்கோவடிகளினால் ஆக்கப்பட்டதாகும். இவ்விலக்கியம் பிற்காலத்தில் எழுதப்பட்ட தமிழ்க் காப்பியங்களுக்கு முன்மாதிரியாக அமைந்திருந்தது. சங்கமருவிய காலம் என்றாலே அற நெறிக்காலம் எனக் கூறுமளவுக்கு அறம் முக்கியத்துவம் பெற்றிருந்தது. இக்காலத்தில் ஆக்கப் பட்டதாகக் கருதப்படும் சிலப்பதிகாரத்தில் முன்வைக்கப்பட்ட அறக்கருத்துக்களை இன்றைய தமிழ்மக்களின் வாழ்க்கை முறைகளிலும் அவதானிக்க முடிகின்றது. தொன்மையான காலத் திலிருந்தே ஒரு குறிப்பிட்ட பண்பாட்டுக்குட்டப்பட்ட மக்கள் சமூகமாக இணைந்து வாழ்ந்தனர். சமூகமாக வாழ்ந்தபோதிலும் பல்நோக்கு, பல்நிலைத்தன்மை உடையவர்களாயிருப்பது வழக்கம். இதனால் சமூக வாழ்வியற்செயற்பாடுகளில் முரண்பாடுகளும் கலந்திருந்தன. கி.பி 3ஆம் நூற்றாண்டுக்குப் பின்னர் தமிழகத்தில் வாழ்ந்த அவ்வாறான ஒரு சமூகத்திற்கு அறக்கருத்துக்களை வெளிப்படுத்துவதாகச் சிலப்பதிகாரம் அமைந்துள்ளது. அம்மக்களின் வாழ்க்கைமுறை, பண்பாடு, சமயம், பெண்களின் நிலை, அரசியல் நீதிமரபுகள் போன்ற பலவிடயங்களை இந்நாலினாடாக அறிய முடிகின்றது. அந்நாலில் சமூகரீதியாக முன்வைக்கப்பட்டுள்ள அறக்கருத்துக்களை எடுத்துக் காட்டுதல், அந்த அறக்கருத்துக்கள் தமிழ்ச்சமூகத்திற்கு எந்தளவுக்குப் பயனுள்ளதாக அமைகின்றது என்பதனை வெளிப்படுத்துதல் என்பன இவ்வாய்வுக்கான நோக்கங்களாக அமைகின்றன. மேலும் சிலப்பதிகாரத்தில் வெளிப் படுத்தப்படும் அறம்சார்ந்த மரபுகளை அக்கால சமூகம் எந்தளவுக்கு பின்பற்றிச் செயற்பட்டிருந்த தென்பதனை எடுத்துக்காட்டி, அன்றையகால சமூகத்திற்கு அறக்கருத்துக்கள் எந்தளவுக்குப் பொருத்தமாக இருந்தன என்பதனையும் இன்றையகால சமூகத்திற்கு அக்கருத்துக்கள் எந்தளவுக்கு ஏற்படுத்தயனவாக அமைகின்றன என்பதனையும் இந்த ஆய்வானது தெளிவுபடுத்தியுள்ளது. சிலப்பதிகாரம் முன்வைக்கும் அறம் பற்றிய விடயங்களும் அவை பெற்றிருந்த முக்கியத்துவமும் விபரண ஆய்வு முறையியலிலும் இன்றைய காலத்திற்குச் சிலப்பதிகாரம் முன்வைக்கும் அறக்கருத்துக்கள் பொருத்தமுடையதென்பது ஒப்பீட்டு ஆய்வுமுறையியலிலும் மேற்கொள்ளப்பட்டுள்ளது. சிலப்பதிகாரத்தில் அறமுடைய அரசியல், பெண்கள் பற்றிய கருத்தியல், ஊழிவினையின் வலிமை என்பன பிரதானமான கருத்துக்களாக அமைகின்றன. அரசியல் அடிப்படையில் நீதியான ஆட்சி நடைபெறும்போது சமூகத்தின் இடர்களைக் கணவதும் அதனால் அச்சமூகம் மகிழ்ச்சியை அனுபவிப்பதும் சாத்தியமாகின்றது. கண்ணகி, மாதவி பாத்திரங்கள் மூலம் பெண்மையின் குறையையும் அதேவேளை நிறைவையும் வெளிப்படுத்துவதன் வாயிலாகச் சமூகநிலையில் ஏற்படும் முரண் பாடுகளைச் சரிசெய்வதற்குச் சிலப்பதிகாரம் மற்படுகின்றது. பொதுவாகச் சமயங்கள் கூறும் அறக்கருத்துக்கள் இன்றளவிலும் தமிழர் சமுதாயத்தில் பேணப்பட்டு வருகின்றன. அவ்வகையில் பல்சமய சமரசத்தைக் கடைப்பிடிக்கும் இளங்கோவடிகள் சமணக் கோட்பாடுகளுக்கு அறத்தின் பின்னணியில் முக்கியத்துவம் அளித்துள்ளார். இன்றைய சமூகம் மனித சுதந்திரம் போன்ற பல விடயங்களை முன்னிறுத்தி செயற்பட்டாலும்கூட அறத்திற்கு அப்பாற்பட்ட செயற்பாடுகளை மேற்கொள்வதையும் இன்றைய சமுதாயத்திற் காணலாம். எனவே இன்றும் தமிழ்ச்சமூகத்திற்கு சிலப்பதிகாரம் கூறும் அறக்கருத்துக்கள் தேவையானவையாகவே காணப்படுகின்றன.

திறவுச்சொற்கள்: பண்பாடு, அறம், சமூகம், வாழ்க்கை முறை, சிலப்பதிகாரம்